

एअर इंडियाचे खासगीकरण केले अपघाताची जबाबदारीही सरकारचीच

मुंबई : अहमदाबाद येथील विमान अपघातामध्ये जवळपास २६५ नागरिकांचा मृत्यू झाला आहे. त्याला केवळ अपघात म्हणून सोडून देता येणार नाही. त्याची जबाबदारी घ्यावी लागेल. एअर इंडियाचे खासगीकरण सरकारनेच केले आहे. त्यामुळे याची जबाबदारी देखील सरकारलाच घ्यावी लागेल, अशा शब्दात उद्धव ठाकरे गटाचे खासदार संजय राऊत यांनी संताप व्यक्त केला आहे.

संजय राऊतांचा निशाणा



अहमदाबाद विमान अपघाताची चौकशी होईलच. मात्र सत्य समोर येणार नाही. मात्र, यूपीए सरकार मध्ये 'झीमलाईनर' विमानाचा सोदा झाला, त्यावेळी प्रश्नचिन्ह उपस्थित करणारे भारतीय जनता पक्षच होता. या खरेदीमध्ये काहीतरी गडबड असल्याचा आरोप भाजपने केला होता. मग आता गडबड संपली का? असे देखील राऊत यांनी विचारले आहे. रेल्वे अपघात टाळता येत नाही? दहशतवादी हल्ला टाळता येत नाही? विमान अपघात टाळता येत नाही? मणिपूरमधील दंगा टाळता येत नाही? मग यांना काय टाळता येते? असा प्रश्न राऊत यांनी उपस्थित केला.

इम्तियाज जलील यांच्यावर अॅटॉसिटी

छत्रपती संभाजीनगर : संजय शिरसाट यांच्यावर औद्योगिक वसाहतीमधील जमिनीवरून आरोप करताना एका समाजाविषयी वादग्रस्त वक्तव्य केल्याच्या तक्रारीवरून माजी खासदार इम्तियाज जलील यांच्यावर क्रांती चौक पोलिस ठाण्यात अॅटॉसिटीचा गुन्हा दाखल करण्यात आला आहे. लक्ष्मण हिवाळे यांनी या प्रकरणी तक्रार दाखल केल्याचे वरिष्ठ पोलिस अधिकाऱ्यांनी सांगितले.



वास्तविक पालकमंत्री संजय शिरसाट यांच्या विरोधात माजी खासदार इम्तियाज जलील यांनी अनेक पुरावे गोळा केले आहेत. त्यानंतर त्यांनी पत्रकार परिषद घेत शिरसाट यांच्यावर गंभीर आरोप देखील केले. मात्र, यातच औद्योगिक वसाहतीमधील जमिनीवरून आरोप करताना एका समाजाविषयी वादग्रस्त वक्तव्य केले असल्याचा आरोप करण्यात येत आहे. त्यांच्या याच वक्तव्यावरून आता त्यांच्यावर गुन्हा दाखल झाला असल्याचे वृत्त समोर आले आहे. पालकमंत्री संजय शिरसाट यांच्या विरोधातील पुरावे घेऊन माजी खासदार इम्तियाज जलील यांनी गुरुवारी विधान परिषदेचे विरोधी पक्षनेते अंबादास दानवे यांची भेट घेतली. या भेटीला दानवेंनी सकारात्मक प्रतिसादही दिला. इम्तियाज जलील यांनी अंबादास दानवे यांना राज्याचे मुख्यमंत्री आणि राज्यपाल यांना निवेदन देण्यासाठी वेळ घ्यावा, अशी मागणी देखील केली. जलील यांच्या विनंतीनंतर दानवे यांनी पावसाळी अधिवेशनात प्रश्न उपस्थित करण्याचे आश्वासनही दिले. पालकमंत्री शिरसाट यांच्या विरोधातील व्हिट्स हॉटेल, एमआयडीसी मधील जागा, मागासवर्गीय शेतकऱ्यांकडून केलेला व्यवहार, मुंबई व छत्रपती संभाजीनगरातील घर आदीसंबंधी कागदपत्रे इम्तियाज यांनी दानवेंच्या स्वाधीन केली. माजी खासदार इम्तियाज जलील यांनी शिरसाटांवर शेंद्रा एमआयडीसीमधील ६ कोटी रुपये किमतीची जागा नियम डावलून मिळवल्याचा गंभीर आरोप केला आहे. जलील यांनी पत्रकार परिषद घेत शिरसाट यांच्यावर ताशेरे ओढले. शिरसाट यांनी जी कागदपत्रे सादर केली आहे त्यामध्ये काही तरी गोंधळ आहे. स्पिरिट किंवा अल्कोहोल फूड प्रॉडक्टमध्ये कुठे आणि कसे वापरले जाते, हे समजत नाही. हे दस्तऐवजातील माहितीमध्ये गोंधळ स्पष्टपणे दिसतो, असेही जलील यांनी म्हटले होते.

ट्रकची टेम्पोला मागून धडक १ ठार, १५ जण जखमी

मोहोळ : सोलापूर ते पुणे महामार्गावर टेम्पोला पाठीमागून जोरदार धडक देऊन झालेल्या अपघातात एक जण जागीच ठार तर १५ जण जखमी झाल्याची घटनागुरुवारी दुपारी तीन वाजता हिवरे फाट्याजवळ घडली. विक्रम हुमशुशा काळे (वय ४९ रा. हिवरे ता. करमाळा) असे मृत व्यक्तीचे नाव आहे. करमाळा तालुक्यातील देवळाली येथील पारधी समाजाचे लोक मोहोळ तालुक्यातील वन विभागाची गायरान जमीन मागणीच्या कामासाठी छोटा हत्ती वाहनाने आले होते. हिवरे फाट्यावरून परत वळून वनविभाग ऑफीसकडे जात असताना पाठीमागून मोहोळकडून भरधाव वेगात आलेल्या मालट्रकने जोरात धडक दिली. यात तोगराबाई काळे (वय. ४५ रा.हिवरे) अर्चना काळे रा.निर्ले, अजिनाथ काळे, सुरेश काळे (रा.मांगी) जेवल्या हुनाजी पवार (रा.विट), संतोष घनश्याम मुरुकुटे (रा.मांगी) यांच्यासह १५ जण जखमी झाले आहेत. यातील एक जणांची प्रकृती गंभीर आहे .

जखमींवर मोहोळ येथील खासगी रुग्णालयामध्ये उपचार सुरू आहेत . याबाबत किरण विक्रम काळे यांनी मोहोळ पोलिस ठाण्यात दिलेल्या फिर्यादीनुसार ट्रक चालक गुजेश्वरसिंह कौशल सिंग झाकलवार मध्य प्रदेश याच्या विरोधात गुन्हा दाखल करण्यात आला आहे. अधिक तपास मोहोळ पोलिस करत आहेत.

पंढरीला जाणाऱ्या वारकऱ्यांसाठी चरणसेवा

मुख्यमंत्री वैद्यकीय सहाय्यता विभागाचा उपक्रम : ५ हजार अधिकारी व कर्मचाऱ्यांची टीम सज्ज

■ वृत्तसंस्था, पंढरपूर, दि. १३ : पंढरपूला जाणाऱ्या लाखो वारकऱ्यांसाठी मुख्यमंत्री वैद्यकीय सहाय्यता कक्षातर्फे 'चरणसेवा' हा उपक्रम राबवण्यात येत आहे. राज्यातील नाशिक, जालना, सातारा, सोलापूर आणि पुणे या जिल्ह्यांमधून निघणाऱ्या पालख्यांमध्ये सहाभगी होणाऱ्या वारकऱ्यांची आरोग्य तपासणी, उपचार आणि चरणसेवा करण्यासाठी जवळपास ५ हजार वैद्यकीय अधिकारी व कर्मचाऱ्यांची टीम तैनात करण्यात आली आहे.

चरणसेवा उपक्रम
महाराष्ट्रात आषाढी वारीला खूप महत्त्व आहे तसेच या वारीला एक परंपरा आहे, जी आजही जोपासली जाते. महाराष्ट्रातल्या कानाकोपऱ्यातून भाविक तसेच वारकरी मंडळी भक्तिभावाने पंढरीच्या दिशेने चालत निघतात. पायी चालत जाणाऱ्या वारकऱ्यांच्या आरोग्यासाठी मुख्यमंत्री देवेंद्र फडणवीस यांच्या सूचनेनुसार मुख्यमंत्री वैद्यकीय सहाय्यता कक्ष सज्ज करण्यात आला आहे. त्यांच्याद्वारे चरणसेवा उपक्रम राबवला जात आहे. चरणसेवा या उपक्रमाच्या माध्यमातून पायी चालून थकलेल्या वारकऱ्यांच्या पायांना शास्त्रोक्त पद्धतीने व फिजिओथेरेपीच्या मदतीने पायांवर उपचार केले जाणार आहेत. पायी चालताना अनेकदा



वारकऱ्यांच्या पायांना सूज येते तसेच तळपायालाही वेदना होतात, यावर तत्काळ उपचार मिळावेत यासाठी आरोग्य पथक तैनात करण्यात आले आहे.

४३ ठिकाणी मुक्कामाची व्यवस्था
वारकऱ्यांच्या या दिंडीसाठी एकूण ४३ ठिकाणी मुक्कामाची व्यवस्था करण्यात आली आहे. या मुक्कामाच्या ठिकाणी चरणसेवा दिली जात आहे. या ठिकाणी

वैद्यकीय तपासणी कक्ष देखील स्थापन करण्यात आले आहेत. स्थानिक आरोग्य विभाग, जिल्हा प्रशासन, स्वयंसेवी संस्था तसेच शासकीय व खाजगी वैद्यकीय महाविद्यालयांच्या समन्वयाने ही सेवा दिली जात आहे.

६ जुलै रोजी आषाढी एकादशी
दरम्यान, संत तुकाराम महाराजांची पालखी देहू वरून १८ जून रोजी निघणार आहे. तर संत ज्ञानेश्वर महाराजांची पालखी आठ्वी वरून १९ जून रोजी निघेल. तसेच ६ जुलै रोजी आषाढी एकादशी असेल.

आषाढी एकादशीच्या दिवशी पंढरपुरात वैष्णवांचा मेळा भरतो, संपूर्ण परिसरात भक्तिमय वातावरण बघायला मिळते. या दिवशी केलेले व्रत महत्त्वाचे मानले जाते. या आषाढी एकादशीला देवशयनी एकादशी असेही म्हणतात. देवशयनी या शब्दाचा अर्थ म्हणजे 'देव' भगवान विष्णू 'शयनी' अवस्थेत ज्यावेळी प्रवेश करतात ती एकादशी म्हणजे आषाढी किंवा देवशयनी एकादशी होय. या दिवशी भगवान विष्णू शेष सर्पावर गाढ निद्रा अवस्थेत प्रवेश करतात त्यामुळे या दिवसाचे धार्मिक व आध्यात्मिक महत्त्व खूप मोठे आहे.

संभाजीराजेचे कोकाटेना खडेबोल

■ महासागर प्रतिनिधी, अमरावती, दि. १३ : बच्चू कडू यांनी शेतकऱ्यांसाठी अन्न त्याग आंदोलन सुरू केलंय त्याचा पाच दिवस आहे. बच्चू कडू यांची तब्येत खालावत चालली आहे.



कोल्हापूरचे संभाजीराजे यांनी त्यांची भेट घेऊन विचारपूस केली. त्यांनी येथून कृषी मंत्री माणिकराव कोकाटे यांनी थेट फोन तरुन कानउघाडणी केली. बच्चू कडू यांच्या मागण्या मान्य करा नाही तर मी पण इथे उपोषणाला बसतो असा दमच संभाजीराजे यांनी यावेळी दिला. अमरावतीत प्रहार संघटनेचे नेते बच्चू कडू यांनी अन्नत्याग उपोषण सुरू केले आहे. आज उपोषणाचा सहावा दिवस आहे. आज संभाजीराजे यांनी उपोषण स्थळी जाऊन बच्चू कडू यांची चौकशी केली.

यावेळी त्यांनी कृषी मंत्री माणिकराव कोकाटे यांना उपोषणस्थळावरूनच फोन केला आणि त्यांना दोन बोल सुनावले. ते म्हणाले की शेतकरी आपला केंद्रबिंदू आहे. सरकार म्हणते सर्वसामान्य लोकांचे सरकार आहे. मग शेतकरी कोण?

बच्चू कडू यांनी ज्या मागण्या केल्या त्या रास्त आहेत. कोकाटेच्या जिभेला हाड नाही.

आम्ही कृषीमंत्री कोकाटे सोबत फोनवर बोललो आहोत पण, फोनवर बोलून फायदा नाही.. उपाय योजना करा, मागण्या मान्य करा असेही संभाजीराजे यावेळी म्हणाले. संभाजीराजे म्हणाले की सरकारने निवडणुकीत आश्वासन दिलं ते पूर्ण करावे. सरकारला माझे आवाहन आहे. बच्चू कडूंची तब्येत खालावल्यास सरकार जबाबदार राहणार, सरकारने लवकर निर्णय घ्यावा, अन्यथा परिस्थिती हाताबाहेर गेल्यास सरकार जबाबदार राहील असा इशाराच त्यांनी यावेळी दिला.

दरम्यान, बच्चू कडू यांच्या अन्नत्याग उपोषणाला समर्थन म्हणून पश्चिम विदर्भात प्रहाराच्यावतिने ठिकठिकाणी तीव्र स्वरूपाचे आंदोलन केले जात आहे.

प्रेम प्रकरणात बापाचा अडसर प्रियकराच्या मदतीने मुलीने काढला काटा

मुंबईतील भयंकर घटना

■ महासागर प्रतिनिधी, मुंबई, दि. १३ : प्रेम प्रकरणाला विरोध करणाऱ्या एका व्यक्तीची त्याच्याच मुलीने हत्या केल्याची भयंकर घटना मुंबईच्या अंधेरी एमआयडीसी परिसरात घडली आहे. प्रकरणी पोलिसांनी आरोपींवर गुन्हा दाखल करून त्यांना अटक केली आहे. दुसऱ्या एका घटनेत प्रियकराने प्रेयसीला डोक्यात हातोडा घालून संपवले आहे. कोल्हापूरच्या एका लॉजवर ही घटना घडली.

माहितीनुसार, मुंबईतील कुर्ला रोड परिसरातील सागबाग येथे शंकर कांबळे आपल्या कुटुंबासह राहत होते. त्यांची मुलगी सोनाली हिचे पहिले लग्न झाले होते. पण ती नवऱ्याला सोडून महेश पांडे नामक व्यक्तीसोबत पळून गेली होती.

या दोघांच्या प्रेमसंबंधांना शंकर कांबळे यांचा विरोध होता. याच कारणावरून आरोपी मुलगी सोनाली व तिचा प्रियकर

दुसरीकडे, कोल्हापुरात प्रियकराने प्रेयसीची डोक्यात हातोडा घालून हत्या केल्याची भयंकर घटना घडली आहे. सांगली - कोल्हापूर रोडवरील रूकडी फाटा येथील सागरीका लॉजवर ही घटना घडली आहे. सुमन सुरेश सरगर असे मृत महिलांचे, तर आदमगौस पठाण असे आरोपीचे नाव आहे. हे दोघेही सागरीका लॉजवर वेळ चालवण्यासाठी गेले होते. तिथे काही कारणावरून त्यांच्यात वाद झाला. हा वाद एवढा टोकाला गेला की, आरोपीने सुमनच्या डोक्यात थेट हातोड्याचे धाव घालून तिचा खून केला.

या घटनेतील आरोपी आदमगौस पठाणवर आपल्या पत्नीचाही क्रूरपणे खून केल्याचा आरोप आहे. पत्नीची हत्या केल्यानंतर त्याचे सुमन सरगरशी सुत जुळले होते. पण त्याने आता तिचीही हत्या केली आहे. या घटनेमुळे कोल्हापुरात एकच खळबळ माजली आहे.

मुंबईच्या मीरा भाईदर परिसरातील मुदराखंडी झोपडपट्टीतही मित्राने मित्राचा काटा काढल्याची घटना घडली आहे. या प्रकरणी पोलिसांनी संजय शर्मा नामक आरोपीच्या अवघ्या ३६ तासांतच लोणावळ्यातून अटक केली आहे. पोलिसांच्या माहितीनुसार, संजय शर्माने आपल्या गुन्हाची कबुली दिली आहे. आरोपी मूळचा बिहारचा आहे. तो मीरा भाईदरमध्ये पेंटिंगचे काम करतो.

याच्या तक्रारीनुसार, अंधेरी एमआयडीसी होती. त्यात गंभीर जखमी झालेल्या शंकर कांबळे याचा जागीच मृत्यू झाला. या प्रकरणी शंकर यांचा मुलगा राहुल

मंत्र्यांच्या गाड्यांना मंदिर परिसरामध्ये प्रवेशबंदी

■ महासागर प्रतिनिधी

मुंबई, दि. १३ : आषाढी यात्रा कालावधीत व्हीआयपी लोकांचा भाविकांना कसलाही त्रास होणार नाही, मंदिर परिसरात मंत्र्यांच्याही गाड्या सोडल्या जाणार नाहीत. शासकीय महापूजेच्या वेळी मुखदर्शन सुरू राहील, तसेच आषाढी यात्रेच्या एक महिन्याच्या काळात चंद्रभागा स्वच्छतेसाठी स्वतंत्र यंत्रणेला ठेका देऊन स्वच्छता राखली जाईल, अशी ग्वाही पालकमंत्री जयकुमार गोरे यांनी दिली.

आषाढी यात्रा पूर्व नियोजनाबाबत मंदिर समितीची श्री विठ्ठल रुक्मिणी भक्त निवास पंढरपूर येथे बैठक आयोजित करण्यात आली होते. बैठकीस आमदार समाधान आवताडे, मंदिर समितीचे सहअध्यक्ष गहिनीनाथ महाराज औसेकर, जिल्हा

पोलीस अधिक्षक अतुल कुलकर्णी, प्रांताधिकारी सचिन इथापे, मंदिर समितीचे कार्यकारी अधिकारी राजेंद्र शेळके आदी उपस्थित होते.

यावेळी पालकमंत्री जयकुमार गोरे यांनी शासकीय महापूजेच्या वेळी मुखदर्शन व्यवस्था सुरू ठेवावी तसेच शासकीय महापूजा संपताच तात्काळ रांगेतील भाविकांची दर्शन व्यवस्था पूर्ववत करावी. शासकीय महापूजेवेळी मंदिरात गर्दी होणार नाही याची दक्षता घेऊन महापूजेला उपस्थितांची संख्या मर्यादित राहील याची दक्षता घ्यावी, भाविकांचे दर्शन लवकर व्हावे यासाठी व्हीआयपी दर्शन व्यवस्थेवर निर्बंध आणावेत. मंदिराचे जतन व संवर्धनाचे काम २४ जून पर्यंत व्यवस्थित करून थांबवण्यात यावे. मंदिर व मंदिर परिसरातील इलेक्ट्रिक ऑडिट, फायर

ऑडिट करावे, असे निर्देश दिले.

आषाढी वारीच्या पार्व्वभूमीवर विभागीय आयुक्त डॉ. चंद्रकांत पुलकुंडवार यांनी श्री संत ज्ञानेश्वर महाराज पालखी मार्ग व श्री संत तुकाराम महाराज पालखी मार्गावरील पालखी मुक्कामाची ठिकाणी, विसावा ठिकाणी तसेच पालखी मार्गावर करण्यात आलेल्या कामांची पाहणी केली.

पालखी तळवर आवश्यक त्या ठिकाणी मुरमीकरण, सपाटीकरण याची पाहणी केली. तसेच मुक्काम व विसावा ठिकाणी पिण्याच्या पाण्याची व्यवस्था, पाऊस आल्यानंतर जलावरोधक मंडप कोणत्या ठिकाणी उभे केले जाणार आहेत या अनुषंगाने माहिती घेऊन वारकऱ्यांना कोणत्याही प्रकारच्या अडचणी येणार नाही यासाठी प्रशासनाने काळजी घेण्याबाबत त्यांनी सूचित केले.

१५ महानगरपालिकांच्या जागा वाटपात भाजप, शिंदेसेनेचा असेल वरचष्मा

■ महासागर प्रतिनिधी, मुंबई, दि. १३ :

जवळपास सात ते आठ वर्षांच्या कालखंडानंतर राज्यातील महापालिकांच्या निवडणुका होण्याचा मार्ग मोकळा झाला आहे. यापूर्वी फेब्रुवारी २०१५ ते डिसेंबर २०१८ या काळात निवडणुका झाल्या होत्या. त्यावेळेचे पक्षीय बलाबल पाहिले तर आज महायुती निश्चित झाली तर १५ महापालिकात जागा वाटपात भाजपचा तर मुंबई, ठाणे, कल्याण-डोंबिवलीत शिंदेसेनेचा वरचष्मा असेल. पुण्यात अजित पवारांचा प्रभाव असेल.

प्रभाग रचनेच्या आदेशानंतर आता राज्य निवडणूक आयोगाने मान्यता दिल्यावर प्रभागांचे प्रारूप जाहीर होतील. अंतिम रचना आयोग मान्य करेल. जवळपास अडीच-तीन महिन्यांचा कालावधी या प्रक्रियेस लागेल. त्यानंतर आरक्षण सोडत होईल. दरम्यान महायुती करायची की नाही, महाआघाडी होणार की नाही यावरून राजकारण शिगेला पोहोचले आहे.

महायुती केली तर आपल्याला कमी जागा मिळतील, कार्यकर्ते नाराज होतील ही भीती सर्वच पक्षांना भेडसावते आहे. पण मावळच्या महापालिकेतील संख्याबळ पाहिले तर अजित पवारांच्या राष्ट्रवादीला व एकनाथ शिंदे यांच्या राज्य निवडणूक आयोगाने २०१७ ची आकडेवारी शिवसेनेला माधार घ्यावी लागेल असे चित्र आहे.

गेल्या निवडणुकीतील नगरसेवक संख्येच्या आधारावर जागावाटप



भाजप १५, शिवसेना ५ ठिकाणी नंबर १
आहेत, त्यापैकी १०९९ भाजपकडे, ४८९ शिवसेनेकडे (एकत्र), ४३९ काँग्रेस व २९४ नगरसेवक राष्ट्रवादी (एकत्र) यांच्याकडे आहेत. मुंबईत २२७ पैकी भाजपकडे १३० तर शिंदेसेना १०० जागा मागू शकते, ठाण्यात १३१ पैकी शिवसेनेच्या ६७ जागा आहेत, तेथे भाजपही ताकत दाखविण्याच्या तयारीत आहे. पुण्यात १६२ पैकी ९७ जागा भाजपकडे तर राष्ट्रवादीकडे ३९ जागा आहेत. पिंपरी-चिंचवडमध्ये १२८ पैकी ७७ भाजपचा तर ३६ राष्ट्रवादीकडे आहेत. मात्र आता तेथे अजित पवारांनी जोर लावला आहे. तेथे भाजप कमी जागा घेण्यास तयार होणार नाही.

त्यातील १५ ठिकाणी भाजप क्रमांक एकचा पक्ष आहे. मुंबईत तेव्हा शिवसेनेने सर्वाधिक ८४ व ठाण्यात ६७ जागा मिळवून क्रमांक एक मिळविला. तर काँग्रेसने ५ महापालिकेत सत्ता मिळविली होती. कोणत्या मनपात कोणता पक्ष नंबर वन भाजप : उल्हासनगर, पणवेल, मिरा-भाईंदर, नाशिक, धुळे, जळगाव, पुणे, पिंपरी-चिंचवड, सांगली, सोलापूर, लातूर, अमरावती, अकोला, नागपूर, चंद्रपूर. काँग्रेस : भिवंदी-निजामपूर, मालेगाव, कोल्हापूर, परभणी, नांदेड. शिवसेना (एकत्र) : मुंबई, ठाणे, कल्याण-डोंबिवली, अहिल्यानगर, छत्रपती संभाजीनगर राष्ट्रवादी काँग्रेस (एकत्र) : नवी मुंबई. मुंबईत २२७ पैकी भाजपकडे १३० तर शिंदेसेना १०० जागा मागू शकते, ठाण्यात १३१ पैकी शिवसेनेच्या ६७ जागा आहेत, तेथे भाजपही ताकत दाखविण्याच्या तयारीत आहे. पुण्यात १६२ पैकी ९७ जागा भाजपकडे तर राष्ट्रवादीकडे ३९ जागा आहेत. पिंपरी-चिंचवडमध्ये १२८ पैकी ७७ भाजपचा तर ३६ राष्ट्रवादीकडे आहेत. मात्र आता तेथे अजित पवारांनी जोर लावला आहे. तेथे भाजप कमी जागा घेण्यास तयार होणार नाही.

एका पत्रकारामुळे फुटली युती!

१२ वर्षांपूर्वीच जुळली असती अन्यथा भाजप-मनसेची जोडी



■ दीपक कैतके
मुंबई, दि. १३ : सध्या मुख्यमंत्री देवेंद्र फडणवीस आणि मनसे अध्यक्ष राज ठाकरे यांच्यात झालेल्या बैठकीनंतर भाजप-मनसे युतीचे संकेत पुन्हा एकदा गडद झाले आहेत. मुंबईतील ताज लँड्स एन्ड हॉटेलमध्ये ही बैठक झाली असून, आगामी महापालिका निवडणुकीच्या पार्व्वभूमीवर युतीसंदर्भात सकारात्मक चर्चा झाल्याची माहिती आहे.

महाराष्ट्राच्या राजकारणात आज चर्चेचा केंद्रबिंदू असलेली भाजप-मनसे जुवळीक, प्रत्यक्षात १२ वर्षांपूर्वीच साकार होणार होती. मात्र एका पत्रकाराच्या ह्यास्कूपहूनून ती ऐतिहासिक युती मोडीत निघाली होती, असा गोंयस्फोट खुद्द राज ठाकरे यांनीच केला आहे. याआधीही लोकसभा आणि विधानसभा निवडणुकांपूर्वी अशाच चर्चांना उधाण आले होते. मात्र अधिकृत युती शक्य झाली नव्हती. राज ठाकरे यांनी त्या वेळी महायुतीला बाहेरून पाठिंबा दिला होता. विधानसभा निवडणुकीत मात्र मनसेने स्वतंत्र लढत दिली होती. परंतु यंदा परिस्थिती वेगळी आहे. अधिकृत युतीची चर्चा फडणवीस-ठाकरे भेटीत स्पष्टपणे समोर आली आहे. परंतु या पार्व्वभूमीवर एक जुना घटनाक्रम पुन्हा आठवला जात आहे, जो १२ वर्षांपूर्वी भाजप-मनसे युतीच्या अडथळ्याचे कारण ठरला होता. ज्येष्ठ पत्रकार राजदीप सरदेसाई यांच्या The Election That Changed India २०१४ या पुस्तकात याबाबतचा उल्लेख आहे. पुस्तकानुसार, २०१४ लोकसभा

निवडणुकीच्या पार्व्वभूमीवर नरेंद्र मोदी यांची पंतप्रधान पदासाठी उमेदवारी जाहीर झाल्यानंतर महाराष्ट्रातील राजकीय समीकरणांची जबाबदारी नितीन गडकरी यांच्याकडे होती. भाजपमध्ये मनसेसोबत युती करण्याचा विचार प्रबळ होत होता. कारण २००९ मध्ये मनसेच्या उमेदवारांनी महायुतीच्या विजयावर मोठा परिणाम केला होता. मात्र शिवसेनेचा या युतीला तीव्र विरोध होता. या पेचातून मार्ग काढण्यासाठी नितीन गडकरी आणि राज ठाकरे यांच्यात गुप्त बैठक आयोजित करण्यात आली होती. पण ही गोपनीयता फार काळ टिकली नाही. राज ठाकरे यांच्या म्हणण्यानुसार, ह्याआधी दोघ हॉटेलच्या लिफ्टमध्ये होते. पण एका पत्रकाराने आम्हाला पाहिलं. आणि दुसऱ्याच दिवशी मीडियामध्ये ही बातमी फोडली गेली. त्यामुळे नियोजित युती पूर्ण होण्याआधीच धुळीस मिळाली. परिणामी, राज ठाकरे यांनी त्या वेळी उमेदवार उभे न करता नरेंद्र मोदी यांना पाठिंबा दिला, पण युती झाली नाही. आज मात्र परिस्थिती वेगळी आहे. त्या वेळी मनसेविरोधात उभी असलेली शिवसेना आता भाजपसोबत नाही. उलट मुख्यमंत्री एकनाथ शिंदे यांच्या नेतृत्वातील शिवसेना, मनसेला महायुतीत सामावून घेण्यास उत्सुक आहे. भाजपसह इतर घटक पक्षही सकारात्मक आहेत. त्यामुळेच आगामी महापालिका आणि स्थानिक स्वराज्य संस्थांच्या निवडणुकांमध्ये भाजप-मनसे युती प्रत्यक्षात आली, तर त्याचा थेट फायदा महायुतीला होईल, असा विश्वास राजकीय विश्लेषक व्यक्त करत आहेत.

अकोट, मुर्तीजापुर ,पातुर तालुक्यात पावसाने अतोनात नुकसान

■अकोट,दि १३ (प्रतिनिधी) :

सोसाट्याच्या वाऱ्यासह झालेल्या पावसाने अकोला शहरासह ग्रामीण भागात मोठे नुकसान केले. वादळीवाऱ्यासह आलेल्या पावसाने जनजीवन पूर्णतः विस्कळित झाले होते. मोठ्या प्रमाणात जिल्ह्यात नुकसान झाले असून शासनाने त्वरीत मदत करण्याची गरज व्यक्त केली जात आहे. अकोट तालुक्याला आज गारपिटीने चांगलंच झोडपले. तालुक्यातील शिवपुर, बोर्डी, अकोली जहागीर, पोपटखेड सह अनेक गावांना गारपिटीचा जोरदार तडाखा बसला आहे. गारपीटी सोबतच सोसाट्याचा वारा आणि पाऊस झाल्याने नागरिकांची तारांबळ उडाली होती. फळ आणि भाजीपाला पिकांचं मोठं नुकसान झालं आहे.पाच दिवसाच्या विश्रांतीनंतर कालपासून अकोला जिल्हयातील अनेक भागात पाऊस आणि सोसाट्याच्या वाऱ्याने हजेरी लावली आहे. अनेक ठिकाणी झाडे पडल्याने वाहतूक विस्कळीत झाली आहे. गुरूवारी दुपार नंतर जिल्ह्यातील काही भागात पाऊस झाला. परंतु अकोट तालुक्याला पाऊस, गारपिटीचा फटका बसला. त्यामुळे बागायतदार शेतकऱ्यांना झळ पोहोचली. अचानक झालेल्या पावसामुळे सर्वांचीच तारांबळ उडाली. अकोला शहरात देखील वादळीवाऱ्यासह



आलेल्या पावसाने जनजीवन पूर्णतः विस्कळीत झाले होते. दूपारी वाऱ्याचा वेग अतिशय तुफान होता. त्याच बरोबर आलेल्या पावसाने मात्र सर्वींचे चांगलेच हाल केले.

वाडेगाव: येथील परिसरात तथा आजू बाजूस असलेल्या ग्रामीण भागातील शेतकरी आणि गावकरी लोकांचे मोठे नुकसान झाले असून काही लोकांचे घरावरील टीनाचे छत उडून गेले त्यामुळे संसार उघड्यावर पडला. कांदा चाळीवरील काही

शेतकऱ्याचे चाळीवरील पत्रे उडून गेल्यामुळे कांदा भिजला. फळबागायतदार शेतकरी लोकांचे सुसट वादळ वाऱ्यामुळे फळ झाडे उमळून पडली त्यामुळे लोकांचे खूप नुकसान झाले असून सर्व भयभीत झाले आहेत.पेरणीची तयारी चालू असताना झालेले नुकसान यामुळे शेतकरी वर्ग कमालीचा त्रस्त झाला असून सरकार मायबाप या सर्व नुकसानीचा पंचनामा करून काहीतरी मदत मिळेल काय या कडे सर्वींचे लक्ष लागले आहे.

बेशिस्ट ऑटोचालकांमुळे वाहतुकीची प्रचंड कोडी

■अकोला,दि १३ (प्रतिनिधी) :

शहरात ऑटोचालकांच्या मनमानीमुळे वाहतूक व्यवस्थेचा बोजवारा उडाला आहे. या प्रकाराची दखल घेत महापालिका व पोलिस प्रशासनाने संयुक्तीत्या ऑटोचालकांसाठी शहरात वीस ठिकाणी ऑटो स्टॉप निश्चित करून दिले होते, त्याकडे ऑटोचालकांनी पाठ फिरवल्यामुळे वाहतूक कोंडीची समस्या जैसे थे असून, वाहनचालक त्रस्त झाले आहेत. ही बाब ध्यानात घेता शहर वाहतूक पोलिसांच्या कारवाईकडे लक्ष लागले आहे.म

हापालिका व पोलिस प्रशासनाने निश्चित केलेल्या वीस ऑटो स्टॅन्डच्या व्यतिरिक्त इतर ठिकाणी वाहने उभी केल्याचे आढळून आल्यास संबंधितांवर दंडात्मक कारवाईचा इशारा संबंधित यंत्रणेने दिला होता. बेशिस्त ऑटोचालकांमुळे अनेकदा वाहनचालकांम ध्ये बाचाबाची होते. वाद सोडविण्यासाठी जाणाऱ्यांमुळे वाहतूक विस्कळीत होते. अर्थात, रस्त्यांत कोठेही वाहन उभे करणाऱ्या ऑटोचालकांवर कारवाई होत नसल्यामुळे शहर वाहतूक शाखा पोलिसांच्या

कार्यप्रणालीवर प्रश्नचिन्ह निर्माण झाले आहेत. शहरातील मुख्य रस्त्यांच्या दोन्ही बाजूने झालेले अतिक्रमण व त्यामध्ये ऑटोचालकांच्या मनमानीने भर घातली आहे. वाहतूक व्यवस्थेची ऐशीतैशी झाल्यामुळे म ध्यंतरी महापालिका व पोलिस प्रशासनाने शहरातील विविध वीस ठिकाणी ऑटोचालकांसाठी थांबा देण्याचा निर्णय घेतला होता. जागा निश्चित केल्यानंतर चालकांना आवाहनदेखील करण्यात आले होते.

बारशिटाकळी तालुक्यात नऊ संस्था अवसायनात

■अकोला,दि १३ (प्रतिनिधी) :

बारशिटाकळी तालुक्यातील ९ सहकारी संस्था अंतिम अवसायनात असून, अवसायकांची अंतिम सभा १९ जून रोजी सकाळी ११ वाजता बारशिटाकळी येथील कृषि उत्पन्न बाजार समितीच्या आवारातील सहाय्यक सहकारी संस्था येथे होणार आहे. संस्थेच्या संचालकांनी अवसायनाबाबत काही स्पष्टीकरण, हरकत, आक्षेप असल्यास सभेसाठी उपस्थित रहावे. असे आवाहन सहायक निबंधक डी.यू. शेकोकार यांनी दिला आहे.

बारशिटाकळी येथील राजराजेश्वर अभिनव शेती विविध तंत्रज्ञान संगोपन व समृद्धी सेवा सहकारी संस्था, जनकल्याण कृषीविषयक सर्वसेवा उद्योग सहकारी संस्था, जय गुंगसाजी आदिवासी गृहनिर्माण सहकारी संस्था, सतं सेवालाल मागास गृहनिर्माण सह संस्था, महात्मा फफकफुले दूध पूर्ण प्रकल्प अभिनव सहकारी संस्था, अभिनव मागास गृहनिर्माण सहकारी संस्था, जय बिरसा अभिनव शेती विविध तंत्रज्ञान संगोपन व समृद्धी सहकारी संस्था, बजरंग मजूर कामगार सहकारी संस्था, बारशिटाकळी प्रीत सॉफफफफट्ट कृषीविषयक सर्वसेवा उद्योग सहकारी संस्था आदी संस्था अवसायनात ठरविण्यात आल्या आहेत.

बच्चुभाऊ कडु यांचे अन्नत्याग आंदोलनावर सरकारने त्वरित निर्णय द्यावा प्रहारचे संदीप ताथोड, तहसीलला केले ठिया आंदोलन

■तेल्हारा,दि १३ (प्रतिनिधी) :

प्रहार चे संस्थापक अध्यक्ष वंदनिय बच्चुभाऊ कडु यांचे गुरूकुंज मोझरी,येथे ८ जुन पासून बेमुदत अन्न त्याग आंदोलन चालु केले आहे आज सहा दिवस झाले तरी शासनाने बच्चुभाऊ यांच्या आंदोलनाची दखल घेतली नसुन, बच्चुभाऊ कडु यांची तब्बत खालावत चालली असुन तरी देखील प्रशासन सुस्त आहे ,ही शोकांतिका आहे, वंदनिय बच्चुभाऊ कडु हे नेहमी दिव्यांग ,विधवा अनाथ ,शेतकरी यांचे करिता अविरत याचे प्रश्न अडचणी सोडवित असतात,आता बच्चुभाऊ यांनी दिव्यांग शेतकरी,विधवा महिला सह सर्व सामान्य लोकांना साठी आंदोलन चालु केले या मध्ये एकुण सतरा मागणी की अमंलबजावणी करावी याकरिता अन्न त्याग आंदोलन करित आहेत यामधील मुख्य मागणी, दिव्यांगांना सहा हजार पेंशन , शेतकरी यांची कर्ज माफी, शेतकरी यांचे पेरणी ते काणी पर्यंत सर्व खर्च मुजरी रोजगार हमी योजनेतुन करावी यासह विविध मागणी शासनाकडे केली आहे याकरिता तेल्हारा तहसील कार्यालय येथे दिव्यांग प्रहार सेवक तथा सामाजिक कार्यकर्ते संदीप ताथोड यांचे प्रमुख नेतृत्वात दिव्यांग बांधवांनी ठिया आंदोलन करून ना.तहसीलदार श्री राणेसाहेब याना निवेदन दिले यावेळी प्रहार सेविका ज्योती गाडेकर,प्रहार सेवक शिवा कराळे,सह राजेश आखरे, इमरान खान शेराफत खान ,उमेश मोहोड गोकुल लाधे नेरन्द्र बोदळे ,प्रकाश मास्कर ,सह तालुका मधील दिव्यांग मोठया संख्येने उपस्थित होते.



थोडक्यात

१४ जून रोजी शासकीय कागदपत्र नोंदणी शिबिराचे आयोजन

अकोला: मारवाडी युवा मंच शाखा अकोला आणि खंडेलवाल वैश्य सभेच्या संयुक्त विद्यमाने शासकीय कागदपत्र नोंदणी शिबिराचे आयोजन करण्यात आले आहे. १४ जून रोजी सकाळी १० - ३० वाजता स्थानिक खंडेलवाल भवन येथे आयोजित या शिबिरात आधार कार्ड अपडेट, विवाह नोंदणी, ईडब्ल्यूएस प्रम णपत्र इत्यादी महत्त्वाच्या कागदपत्रांसाठी मदत दिली जाईल. खुल्या प्रवर्गासाठी शिक्षण आणि नोकरीमध्ये फायदे आणि आरक्षण मिळिवण्या साठी ईडब्ल्यूएस प्रमाणपत्राची अनेकदा आवश्यकता असते. राजस्थानी समाजासाठी आयोजित या शिबिरात, आर्थिकदृष्ट्या दुर्बल घटकातील ईडब्लूएस प्रमाणपत्र मिळिवण्या साठी आवश्यक असलेल्या कागदपत्रांमध्ये पालक, पालक, लाभार्थी आणि त्याच्या वडिलांचे वार्षिक उत्पन्न प्रम णपत्र, जर वडिलांच्या जात प्रमाणपत्रावर जातीचा उल्लेख नसेल तर कोतवाल पुस्तकाची प्रत आवश्यक आहे, १९६७ पूर्वीचा जन्म किंवा मृत्यूचा पुरावा किंवा (विक्री-खरेदी रेकॉर्ड, तहसीलमधून कोतवाल पुस्तकाची प्रत, तलाठीकडून अहवाल आदी अशी कागदपत्रे सादर करणे आवश्यक आहे.

पावसामुळे भाजीपाला खराब, दर वधारले

अकोला : जिल्हयाच्या विविध भागात पाऊस होत आहे. त्याचा परिणाम भाजीपाल्यावर होत आहे. काही भागात गारपीट झाली. त्यामुळे बागायती पिकांचे नुकसान झाले. परिणामी काही दिवसात भाज्यांचे दर वधारलेले दिसत आहेत. पालेभाज्या तर सडत असल्याचे भाजी विक्रेत्यांनी सांगितले.६० रुपये, ८० रुपये किलो नुसार ग्राहकांना भाजी विकत घ्यावी लागत आहे. उन्हाळ्यात भाज्यांची आवक कमी असते त्यामुळे भाव वाढतात आणि आता पावसामुळे नुकसान झाल्याने भाज्यांचे दर वाढतात.

आंतरराष्ट्रीय सहकार वर्ष

सहकारी पत संस्थांच्या कर्मचाऱ्यांचे एक दिवसीय प्रशिक्षण

■अकोला,दि १३ (प्रतिनिधी) :

महाराष्ट्र सहकार विकास महामंडळ व जिल्हा उपनिबंधक कार्यालयाच्या संयुक्त विद्यमाने पतसंस्थांमधील अधिकारी व कर्मचारी यांच्यासाठी प्रशिक्षण दि. १८ जून रोजी सकाळी ९ वा. कृषी उत्पन्न बाजार समितीच्या सभागृहात आयोजित करण्यात आले आहे.महाराष्ट्र सहकारी संस्था अधिनियमानुसार हे प्रशिक्षण पतसंस्था पदाधिकारी व नोकरदारांना अनिवार्य करण्यात आले असून, अधिकाधिक सहभाग नोंदवावा, असे आवाहन जिल्हा उपनिबंधक डॉ. प्रविण लोखंडे यांनी केले आहे.

पतसंस्थेतील काळानुरूप आव्हाने पेलण्याची क्षमता अधिकारी, कर्मचा-यांत निर्माण होण्यासाठी नाविन्यपूर्ण विषयाचे प्रशिक्षण महामंडळाद्वारे दिले जाते. प्रशिक्षणात थकित कर्ज वसुली प्रक्रियेसाठी घ्यावयाची दक्षता व कायदेशीर तरतुदी, पतसंस्थांचे सुधारित आर्थिक मापदंड, सायबर सिक्युरिटी ऑनलाईन गैरव्यवहार प्रतिबंध, डिजिटल अरेस्ट स्कॅम, क्रिप्टो करन्सी, अ‍ॅटी मनी लॉडरिंग तरतुद व याबाबत पतसंस्थेने घ्यावयाची काळजी, संशयास्पद व्यवहारांचा शोध घेणे व त्याबाबत माहिती कळवणे, कामकाजात कृत्रिम बुद्धिमत्तेचा वापर या विषयांचा समावेश आहे.

महानगरातील प्रत्येक बूथ व कार्यकर्त्यापर्यंत पोहोचलेला नेता मदन भरगड : उपमुख्यमंत्री अजित पवार

■अकोला,दि १३ (प्रतिनिधी) :

अकोला महानगराची सात लाख लोकसंख्या असून या लोकसंख्येमध्ये काँग्रेस पक्ष मजबूत करण्याचे काम मदन भरगड यांनी मागील ३२ वर्षांपासून केले या कार्यकाळात त्यांनी अकोला महानगरातील प्रत्येक गल्लीबोळ्यापर्यंत पक्ष नेण्याचे काम पक्ष वाढविण्यासाठी प्रयत्न केले. त्यांनी बुध च्या प्रत्येक कार्यकर्त्याला नावानिशी ओळखणारा नेता मदन भरगड असून अशा नेत्याच्या राष्ट्रवादी काँग्रेस पक्ष प्रवेशामुळे अकोला महानगरात राष्ट्रवादी काँग्रेस पक्षाची ताकद खूप मोठ्या प्रमाणात वाढणार असून येणाऱ्या स्थानिक स्वराज्य संस्थेमध्ये याचा पक्षाला भरपूर फायदा होईल असे उद्गार राष्ट्रवादी काँग्रेस पक्षाचे राष्ट्रीय अध्यक्ष तथा राज्य हस्ते उपमुख्यमंत्री नामदार अजित दादा पवार यांनी



मदन भरगड व त्यांच्या शेकडो कार्यकर्त्यांसमवेत पक्ष प्रवेश प्रसंगी काढले अकोला पोलीस लॉन येथे मदन भरगड यांच्या समवेत शेकडो कार्यकर्ते पदाधिकारी यांनी राष्ट्रवादी काँग्रेस पक्षाचे राष्ट्रीय अध्यक्ष नामदार अजित दादा पवार यांच्या हस्ते प्रवेश घेतला यावेळी मंचकार व राज्याचे मंत्री

विकसित कृषी संकल्प अभियान २०२५ अंतर्गत

भांबेरी दापुरा व मनात्री येथे कृषी शिबिराचे यशस्वी आयोजन

■तेल्हारा,दि १३ (प्रतिनिधी) :

केंद्र शासनाच्या ‘विकसित कृषी संकल्प अभियान २०२५’ अंतर्गत तालुक्यातील मौजे भांबेरी दापुरा व मनात्री या गावांमध्ये दिनांक १८/६/२०२५ रोजी कृषी विभागाच्या वतीने शेतकऱ्यांसाठी विशेष कृषी जनजागृती सभेचे आयोजन करण्यात आले.

या सभेमध्ये उपस्थित शेतकऱ्यांना आधुनिक, शाश्वत व तांत्रिक शेती विषयक महत्त्वपूर्ण मार्गदर्शन देण्यात आले. सभेसाठी विविध क्षेत्रातील नामवंत शास्त्रज्ञ व तज्ज्ञांनी आपले बहुमुल्य मार्गदर्शन दिले. यामध्ये: डॉ. संजय काकडे, शास्त्रज्ञ, कापूस संशोधन विभाग, डॉ. पंजाबराव देशमुख कृषी विद्यापीठ, अकोला डॉ. घाडगे, शास्त्रज्ञ, भारतीय कृषी अनुसंधान परिषद (ICAR), नागपूरडॉ. गोपाल मंजुळकर, विशेष विषय तज्ज्ञ, कृषी विज्ञान केंद्र, अकोला,डॉ. गोम



से, शास्त्रज्ञ, वनस्पती अनुवंशिक संसाधन राष्ट्रीय ब्युरो (छडझक्रड), अकोला श्री. दुष्यंत देशमुख, माती परीक्षण विभाग, कृषी विज्ञान केंद्र, अकोला,सौ. रंजना देशमुख, मंडळ कृषी अधिकारी, आडमूळ, तालुका तेल्हारा यावेळी शेतकऱ्यांना हवामानानुसार पेरणीची तयारी, माती परीक्षणाचे महत्व, जैविक व

नैसर्गिक शेती, कापसाचे सुधारित वाण, वनस्पती जनुकीय संसाधनांचे संवर्धन तसेच केंद्र व राज्य शासनाच्या विविध योजनांची सविस्तर माहिती देण्यात आली.शेतकऱ्यांनी या सत्रात आपले प्रश्न मांडून तज्ञांकडून मार्गदर्शन घेतले. सभेला शेतकऱ्यांचा उत्स्फूर्त प्रतिसाद लाभला.

कार बस अपघातात दोघे जखमी



अकोला : अमरावती मुंबई महामार्गावरील निव्ळू भाऊच्या ढाब्याजवळ खागागावरून अमरावती जाणाऱ्या कारचा आणि खासगी बसचा अपघात झाला. शुक्रवारी सकाळी ही घटना घडली. सुदैवाने यात कोणतीही जीवित हानी झाली नाही. मात्र कारमधील दोघेजण जखमी झाले आहेत. या अपघातात कारचे मोठे नुकसान झाले आहे. जखमींना तातडीने पोलिसांनी तातडीने रुग्णालयात हलवले. कार मालक पंजाब सोळंके यांनी अपघाताबाबत माहिती दिली.



आग विझवण्याचा प्रयत्न केला.या घटनेने परिसरात भीतीचं वातावरण निर्माण झालं आहे. महसूल विभागाच्या तलाठी महल्ले यांनी घटनास्थळी पंचनामा केला आहे. सततच्या वीजपुरवठ्याचा गोंधळामुळे व्यापाऱ्यांमध्ये तीव्र संतापाची लाट उसळली आहे.



मुलांनो, पुन्हा एकदा कोविड-१९ चा धोका वाढल्याचे तुम्ही ऐकत असाल. आधी या साथीच्या रोगाने किती हाहाकार माजवला होता, हे तुम्हाला आठवतच असेल. तेव्हा कोविड-१९ संसर्ग रोखण्याकडे लक्ष देणे आवश्यक आहे, हे समजून घ्या. हा विषाणू एका व्यक्तीकडून दुसऱ्या व्यक्तीमध्ये सहजपणे पसरू शकतो. म्हणूनच सार्वजनिक ठिकाणी वावरताना तुम्हाला विशेष काळजी घ्यायला हवी. चला तर मग, स्वतःचे संरक्षण करण्यासाठी काही गोष्टी लक्षात घेऊ या.


सर्वात पहिली बाब म्हणजे सर्दी, खोकला, ताप यासारखी कोणतीही लक्षणे दिसल्यास लगेचच घरातील मोठ्यांना सांगा. लक्षणे लपवू नका. कम कुवत प्रतिकारशक्ती किंवा कोणत्याही आजाराने ग्रस्त असणाऱ्यांना या आजारचा धोका अधिक असतो. म्हणूनच काळजी घ्या.

सध्या सामाजिक अंतर ठेवणे म्हणजेच लोकांपासून सुमारे एक मीटर अंतर ठेवणे महत्वाचे आहे. तुमच्या आजूबाजूचे लोक आजारी नसतील तरीही सुरक्षित अंतर ठेवा. गर्दीच्या ठिकाणी जाणे

काळजी घ्यायलाच हवी

टोळा. तुम्हाला गर्दीच्या ठिकाणी जावे लागणारच असेल किंवा तुम्ही मोकळे वारे नसणाऱ्या ठिकाणी असाल तर मास्क नक्की घाला. मास्क व्यवस्थित बसणारा हवा. मास्क काढल्यानंतर स्वच्छ प्लास्टिकच्या पिशवीत ठेवा. तो धुता येत असेल तर दररोज धुवा. डिस्पोजेबल असेल तर दररोज नवीन मास्क घाला आणि वापरलेला मास्क कचऱ्याच्या डब्यात टाका.

मित्रांनो, साबण आणि पाण्याने हात पूर्णपणे स्वच्छ करा. हात धुणे शक्य नसेल तेव्हा अल्कोहोल



पावसाळा सुरू झाला आहे. या दिवसात कपडे ओलसर राहिल्यामुळे, सूर्यप्रकाशाच्या अभावामुळे कपड्यांना तसेच त्यामुळे शरीराला दुर्गंधी येऊ शकते. ओलाव्यामुळे बॅक्टेरिया वाढू लागतात आणि तेच दुर्गंधी निर्माण करतात. मित्रांनो, ती दूर करण्यासाठी काही घरगुती उपाय करता येतील. आज त्याचीच माहिती घेऊ या.

* लिंबू आणि गुलाबपाणी मिसळून लावल्याने कुबट वास निघून जातो. लिंबूमध्ये सायट्रिक ॲसिड असते, जे त्वचेची पीएच पातळी संतुलित करते आणि बॅक्टेरिया वाढण्यापासून देखील रोखते. गुलाबपाणी त्वचा थंड करते आणि त्याचा सुगंध देखील दुर्गंधी कमी करतो. म्हणूनच यासाठी अर्धा लिंबू एक चमचा गुलाबपाण्यात पिलून कापसाच्या मदतीने काखेखाली आणि इतर घामाच्या ठिकाणी लावा. १५-२० मिनिटे असेच राहू द्या आणि नंतर पाण्याने धुवा. यामुळे तुम्हाला स्वच्छ वाटेल. शरीराला येणारी दुर्गंधी कमी होईल.

* बेकिंग सोडा कुबट,


पावसाळ्यात दुर्गंधी सतावते?

घामाचा वास शोषून घेतो आणि नैसर्गिक दुर्गंधीनाशक म्हणून काम करतो. नारळाच्या तेलात ॲंटीबॅक्टेरियल गुणधर्म असतात. ते शरीरावर बॅक्टेरिया वाढण्यापासून रोखतात. हे मिश्रण लावल्याने शरीराची दुर्गंध निघून जातो. त्यासाठी दोन चमचे बेकिंग सोडाचा एक चमचा नारळ तेल मिसळून पेस्ट करा आणि त्वचेवर लावा. १०-१५ मिनिटे तसेच राहू द्या. यानंतर



कोमट पाण्याने धुवा. यामुळेही पावसाळ्यातील दमटपणाने शरीराला येणारी दुर्गंधी दूर होईल.

* घामाचा वास दूर करण्यासाठी ॲपल सायडर व्हिनेगरही खूप प्रभावी आहे. त्यात ॲंटी-बॅक्टेरियल आणि ॲंटी-फंगल गुणधर्म असतात जे घामाचा वास कमी करतात. इतकेच नव्हे तर ते घामामुळे होणाऱ्या बॅक्टेरियाच्या वाढीस देखील प्रतिबंधित करतात. याचे लाभ मिळवण्यासाठी एक कप पाण्यात दोन चमचे सफरचंद सायडर व्हिनेगर मिसळा आणि कापसाच्या मदतीने घाम येतो त्या भागावर लावा. १० मिनिटे तसेच राहू द्या, नंतर थंड पाण्याने स्वच्छ करा. तुम्ही हे मिश्रण दररोज वापरू शकता.



छोट्या दोस्तांनो, पावसाळ्यात फोन भिजण्याचा, त्यात पाणी शिरण्याचा मोठा धोका असतो. वेगवेगळ्या कारणांसाठी सतत स्मार्टफोन वापरावा लागत असल्यामुळे पावसात भिजला की भलती काळजी वाटते. असे झाल्यास तुम्हीही धाबरत असाल. लगेच फोन सुरू करण्याचा किंवा सुकवण्याचा प्रयत्न करत असाल. परंतु तुम्हाला अजिबात धाई करण्याची गरज नाही. कारण तुमची एक छोटीशी चूक फोन कायम चा खराब करू शकते. तेव्हा फोन भिजल्यास कोणत्या चुका टाळायच्या हे जाणून घ्या.

* पावसात भिजल्यानंतर बरेचजण फोन तपासण्याचा प्रयत्न करतात आणि तो योग्यरित्या काम करत आहे की नाही हे पाहण्यासाठी लगेचच चार्ज करतात. पण ही एक मोठी चूक आहे. यामुळे

फोनमध्ये पाणी गेले?

फोनमध्ये शॉर्ट सर्किट होऊ शकते. मोठा अपघात संभवतो. म्हणूनच फोन ओला असताना कधीही चार्जिंगला लावू नका.

* पावसात फोन भिजल्यानंतर काही मुले तो हेअर ड्रायर किंवा हीटरने वाळवण्यास सुरुवात करतात, परंतु तुम्ही असे अजिबात करू नये. हेअर ड्रायर आणि हीटरमधून येणाऱ्या उष्णतेमुळे फोनच्या अंतर्गत भागांचे नुकसान होऊ शकते. यामुळे संवेदनशील घटक वितळू शकतात आणि स्क्रीन आणि बॅटरीलाही नुकसान होऊ



टाळा या चुका करू नका.

* फोन भिजला तर तो तांदळात ठेवावा, यामुळे फोन लवकर सुकतो असे काहीना वाटते. परंतु यामुळे फोनमधील ओलावा पूर्णपणे निघून जात नाही. बऱ्याच वेळा तांदूळ चार्जिंग पोर्टमध्येही अडकतो. म्हणूनच हा उपायही अयोग्य आहे.

* फोन हलवल्याने आतील पाणी निघून जाईल असे काहीना वाटते. परंतु उलट असे केल्याने पाणी फोनच्या इतर भागांमध्ये जाऊ शकते.



उन्हाळ्यात तुम्ही दही खाल्ले असले. थंड दही, रायता किंवा लस्सी असे वेगवेगळे प्रकार खाऊन उन्हाळा सुसह्य करण्याचा प्रयत्न केला असेल. हे सर्व घटक उष्णतेपासून आराम देतात आणि पोट निरोगी ठेवतात. दह्यामध्ये कॅल्शियम, प्रथिने आणि प्रोबायोटिक्स सारखे पोषक घटक मुबलक प्रमाणात आढळतात. त्यामुळे आपले आरोग्य चांगले राहते. परंतु तुम्हाला माहिती आहे का की पावसाळ्यात दररोज जास्त दही खाणे तुमच्यासाठी हानिकारक देखील असू शकते... हो, आता आहारात दही कमी खा कारण याचे काही तोटे आहेत. आज ते जाणून घेऊ या.

पावसाळ्यात दररोज जास्त प्रमाणात दही खाल्ल्याने बद्धकोष्ठतेची तक्रार होऊ शकते. दह्याचा परिणाम थंड असतो आणि तो काही मुलांच्या पचनसंस्थेला अनुकूल नसतो. यामुळे पचनक्रिया मंदावते. म्हणूनच वारंवार बद्धकोष्ठतेची समस्या येत असेल तर मर्यादित

आता दही कमी खा

प्रमाणात दही खा.

दही आरोग्यदायी असले तरी त्यात कॅलरीज देखील असतात. विशेषतः पूर्ण चरबीयुक्त दही साखर मिसळून खाल्ले तर जास्तीच्या कॅलरीज पोटात जाऊन वजन वाढू शकते. म्हणूनच दह्याचा अतिरेक टाळा.

दह्याचा प्रभाव थंड असल्यामुळे या दिवसात पोटात वात वाढू शकतो. दही जास्त प्रमाणात खाल्ल्यास शरीराला सूज येऊ शकते. काही मुलांना जास्त दही खाल्ल्याने पोट फुगण्याचाही त्रास होतो. विशेषतः दही आंबट असेल किंवा रात्री ते खाल्ले तर



पोटदुखी जाणवते. दह्यामध्ये असणाऱ्या लॅक्टिक ॲसिडमुळे पोटात गॅस आणि जळजळ होऊ शकते. म्हणूनच रात्रीच्या वेळी दही अजिबात खाऊ नये. काही मुलांना दुग्धजन्य पदार्थांची ॲलर्जी असते. अशांना दही खाल्ल्यानंतर पोटदुखी, जुलाब, गॅस किंवा उलट्या होणे यासारख्या समस्या उद्भवू शकतात. तुम्हालाही दुग्धजन्य पदार्थांची कोणतीही समस्या असेल तर दही टाळा किंवा कमी प्रमाणात खा.



माहिती आहे?

दोस्तांनो, कॉफीचे निरनिराळे ब्रँड्स प्रसिद्ध आहेत. आपल्या घरात कॉफी पावडर असते. ती उकळून अथवा दुधात मिसळून गरमागरम कॉफी तयार होते. कॉफीची लागवड करण्यापासून पूड तयार करण्यापर्यंतची प्रक्रिया बरीच मोठी आहे. कॉफी नेमकी कशी तयार होते याबाबतची ही रंजक माहिती...

कॉफीच्या बिया असतात. नव्याने पेरलेले कॉफीचं रोपटं वाढून त्याला फळं लागेपर्यंत तीन ते चार वर्षांचा कालावधी लागतो. कॉफीच्या फळाला 'चेरी' म्हटलं जातं. कॉफीची पिकलेली चेरी लाल रंगाची असते. कॉफीच्या मळ्यात काम करणारे लोक कोणत्याही यंत्राचा वापर न करता हातांनी तोडूनच कॉफीच्या झाडावरची फळं काढतात. एक कर्मचारी दिवसभरात साधारणपणे १०० ते २०० पाउंड कॉफी चेरी वेचतो. यापासून २० ते ४० पाउंड कॉफी बीन्सची म्हणजेच कॉफीच्या बियांची निर्मिती होते. कॉफीची लागवड साधारणपणे पावसाळ्याच्या आसपास म्हणजे मातीत ओलावा असताना केली

माहिती आहे?

फळं वेचल्यानंतर कॉफी निर्मितीच्या प्रक्रियेला लगेच सुरुवात करावी लागते. नाहीतर फळं खराब होऊ शकतात. सर्वप्रथम कॉफीची फळं उन्हात वाळवून घेतली जातात. या चेऱ्यांमधला ओलावा निघून गेल्यानंतरच कॉफी तयार केली जाते. यासाठी काही आठवडे किंवा महिनेही लागू शकतात. आकारानुसार आणि प्रकारानुसार कॉफीच्या बियांची निवड केली जाते. खराब झालेल्या बिया टाकून दिल्या जातात. चांगल्या दर्जाची कॉफी निर्यात केली जाते.

प्रयोगातून शिका

मुलांनो, तुम्ही मित्रमैत्रिणींसबे हसतखेळत विज्ञान शिकू शकता. आज असाच एक गमतीशीर प्रयोग करून बघू या.

साहित्य : काचेच्या दोन रिकाम्या बाटल्या, दोन स्ट्रॉ, चुना मिसळलेलं पाणी (या पाण्याला कॅल्शियम हायड्रॉक्साइड म्हणतात), साधं पाणी

कृती : सर्वात आधी एका बाटलीत चुना मिसळलेलं तर दुसऱ्या बाटलीत साधं पाणी भरा. चुना मिसळलेलं पाणीही साध्या पाण्यासारखं रंगहीन असतं. आता दोन्ही बाटल्यांमध्ये स्ट्रॉ ठेवा. मित्र किंवा मैत्रीणीला साध्या पाण्याची बाटली द्या. चुना मिसळलेल्या पाण्याची बाटली तुमच्याकडे ठेवा. आता तुम्हा दोघांनीही या स्ट्रॉ मधून फुंकर मारायची आहे. फुंकर मारल्यामुळे साध्या पाण्यात काहीच बदल होणार नाही. पण चुना मिसळलेल्या पाण्याचा रंग मात्र दुधासारखा पांढराशुभ्र होईल. फुंकर मारल्यामुळे बाटलीत कार्बन डाय ऑक्साइड मिसळतो. कार्बनची कॅल्शियम हायड्रॉक्साइडसोबत रासायनिक प्रक्रिया होते आणि कॅल्शियम हायड्रॉक्साइडचं रुपांतर कॅल्शियम कार्बोनेटमध्ये होतं. याचा रंग पांढरा शुभ्र असतो. म्हणूनच सुरुवातीला रंगहीन असणारं चुन्याचं पाणी फुंकर मारल्यावर पांढऱ्या रंगाचं होतं.

स्पेस सायंटिस्ट व्हायचंय?

मुलांनो, तुम्हालाही अंतराळात दडलेली गुपितं उलगडावीशी वाटत असतील. अर्थातच यासाठी तुम्हाला अंतराळ संशोधक म्हणजे स्पेस सायंटिस्ट व्हावं लागेल. 'इस्रो'मध्ये स्पेस सायंटिस्ट बनण्यासाठी तुम्हाला गणित आणि भौतिकशास्त्र हे विषय घेऊन बारावी उत्तीर्ण व्हावं लागेल. यासोबतच इंडियन इन्स्टिट्यूट ऑफ स्पेस सायन्स ॲंड टेक्नॉलॉजीची प्रवेश परीक्षाही द्यावी लागेल. एअरोस्पेस इंजिनिअरींग, मॅकेनिकल इंजिनिअरींग, रेडिओ इंजिनिअरींग आदी शाखांमध्ये पदवी मिळवणारे विद्यार्थी अंतराळ संशोधनाच्या क्षेत्रात जाऊ शकतात. इस्रो अशा गुणवंतांच्या शोधात असतं. मात्र इथे प्रवेश मिळवण्यासाठी तुमच्याकडे प्रचंड हुशारी असायला हवी. 'इस्रो' हुशार मुलांचीच निवड करतं. त्याबरोबर अंतराळाची ओढ, उत्सुकता, कल्पकता हे गुणही असायला हवेत. 'इस्रो'तर्फे आयसीआरबी परीक्षेचं आयोजन केलं जातं. ही परीक्षा इलेक्ट्रॉनिक, मॅकेनिकल आणि कॉम्प्युटर अशा तीन विभागांमध्ये घेतली जाते. बीई, बीएससी तसंच आयआयटी या विषयात पदवीला ६५ टक्के किंवा त्यापेक्षा अधिक गुण मिळवलेले विद्यार्थी ही प्रवेश परीक्षा देऊ शकतात. या परीक्षेसाठी बरीच तयारी करावी लागते. तेव्हा तयारीला लागा.

प्लास्टिकमुक्त देशासाठी...

दोस्तांनो, प्लास्टिकमुळे होणाऱ्या दुष्परिणामांची तुम्हाला माहिती आहे. एकदाच वापरल्या जाणाऱ्या प्लास्टिकमुळे प्रदूषणात मोठी भर पडते. प्लास्टिकच्या पिशव्या, ग्लास, शीतपेयांच्या बाटल्या, स्ट्रॉ यासारख्या वस्तूंची गणना सिंगल यूज प्लास्टिकमध्ये होते. या वस्तू आपण एकदाच वापरतो आणि टाकून देतो. म्हणूनच हळूहळू सिंगल यूज प्लास्टिकचा वापर कमी करत त्यावर पूर्णपणे बंदी घालण्याची योजना आखली जात आहे. मित्रमैत्रिणींनो, तुम्हीही प्लास्टिकचा वापर कमी करायला हवा. प्लास्टिकच्या पिशव्या वापरणं बंद करायला हवं. फक्त पिशव्याच नव्हे तर तुमच्या शालेय साहित्यातल्या बऱ्याच वस्तूही प्लास्टिकच्या असतात. त्यातील बरंच साहित्य एकदा वापरून टाकून दिलं जातं. अर्थात या वस्तूंना पर्यायही सापडायला हवेत. प्लास्टिकचं विघटन होण्यास काही हजार वर्षांचा कालावधी लागतो. प्लास्टिकच्या पिशव्या किंवा इतर वस्तू रिसायकल केल्या नाहीत तर त्या पर्यावरणासाठी घातक ठरू शकतात.



स्मार्ट टिप्स

नियोजन करा

मुलांनो, अभ्यास आटपण्यासाठी वेळेचं नियोजन करणं गरजेचं आहे. यासाठी दिवसभरातल्या कामांची यादी करून घ्या. अभ्यासाचा प्राधान्यक्रम ठरवा. कोणत्या विषयाचा अभ्यास कधी करायचा हे आधी ठरवून घ्या. मग अभ्यासाला लाग. यामुळे तुमचं काम सोपं होईल.

खादाडी

चीज कॉर्नफ्लेक्स

मित्रांनो, आवडत असल्यास तुम्ही चिज कॉर्नफ्लेक्स खाऊ शकता. यासाठी एक कप कॉर्नफ्लेक्स, अर्धा कप भाजलेले दाणे, दोन चमचे किसलेलं चीज, पाव चमचा लाल तिखट, एक चमचा बटर आणि चवीनुसार मीठ असं साहित्य घ्या. सर्वात आधी मायक्रोवेव्ह १८० अंश सेल्सियसला प्रीहिट करून घ्या. गरज असल्यास यासाठी मोठ्यांची मदत घ्या. आता एका काचेच्या बाऊलमध्ये कॉर्नफ्लेक्स, बटर, दाणे, चीज, तिखट आणि मीठ असं साहित्य घाला. नीट हलवून घ्या. यानंतर बाऊल मायक्रोवेव्हमध्ये ठेवा. दोन मिनिटं गरम करा. गरमागरम चीज कॉर्नफ्लेक्स खा.

जग पेंग्विनचं

मुलांनो, पेंग्विन हा एक पक्षी आहे. पण त्याला उडता येत नाही. हे पक्षी मासे खातात. ते दक्षिण गोलार्धात, थंड वातावरणात रहातात. न्यूझीलंडमध्येही पेंग्विन आढळतात. त्यांचे डोळे पिवळ्या रंगाचे असतात. लिटिल ब्लू पेंग्विन ही पेंग्विनची सर्वात लहान प्रजाती आहे. या पेंग्विनची उंची फक्त १६ इंच असते तर एम्परर पेंग्विनची उंची जवळपास तीन फूट असते. पेंग्विन बर्फावर तुरुतुरु चालतात.



वाचा तर खरं

कशासाठी... पोटासाठी...

दोस्तांनो, पोटाचं आरोग्य उत्तम असायला हवं. म्हणूनच पोटासाठी काही योगासनं आहेत जी नियमितपणे करायला हवी. त्यापैकी एक आसन म्हणजे पादोमुष्टनासा स्पर्शासन. या आसनामुळे पाठ आणि मानेचे रन्नायू बळकट होतात. पचनक्रिया सुधारते. पोटाच्या बारिकसारीक तक्रारी दूर होतात. त्यामुळे या आसनाची माहिती घ्या आणि नियमितपणे करा.



